

ឯកសារស្រាវជ្រាវ

គណៈកម្មការទី១ ព្រឹទ្ធសភាទទួលបន្ទុក សិទ្ធិមនុស្ស ទទួលពាក្យបណ្តឹង និងអង្កេត

ការដោះស្រាយវិវាទក្រៅប្រព័ន្ធតុលាការ៖ ប្រទេសកម្ពុជា និងប្រទេសជប៉ុន

ស្រាវជ្រាវដោយ៖

កញ្ញា ហេង នីជា

ដោយមានការចូលរួមពី៖

កញ្ញា ជា សុគន្ធមិនា

លោកស្រី វ៉ាន់ ណារី



ខែវិច្ឆិកា ឆ្នាំ២០១៦

វិទ្យាស្ថានសភាកម្ពុជា

កំណត់សម្គាល់

វិទ្យាស្ថានសភាកម្ពុជា (វ.ស.ក) គឺជាស្ថាប័នឯករាជ្យមួយដែលផ្តល់ការគាំទ្រដល់សភាកម្ពុជាតាមរយៈ ការផ្តល់នូវ ឯកសារស្រាវជ្រាវទៅតាមសំណើរបស់សមាជិក-សមាជិកា និងគណៈកម្មការជំនាញរបស់រដ្ឋសភា-ព្រឹទ្ធសភា ដែលមានការ វិភាគទៅលើបញ្ហាដែលកំពុងតែកើតមាននៅពេលបច្ចុប្បន្ន និងដែលអាចនឹងកើតឡើង នាពេលអនាគតលើប្រធានបទការ រៀបចំច្បាប់ និងគោលនយោបាយសាធារណៈ។ ឯកសារទាំងនេះផ្តល់នូវព័ត៌មានផ្សេងៗដែលពាក់ព័ន្ធនឹងការងារសភា និង ការងារមណ្ឌល ឬភូមិភាគរបស់សមាជិក-សមាជិកសភា ក៏ប៉ុន្តែរាល់អត្ថន័យដែលមាននៅក្នុងឯកសារទាំងនេះមិនមែន តំណាង ឬឆ្លុះបញ្ចាំងអំពីទស្សនៈផ្ទាល់របស់វិទ្យាស្ថានសភាកម្ពុជា សភា ឬសមាជិក-សមាជិកណាម្នាក់នោះឡើយ។

ខ្លឹមសារនៃឯកសារទាំងនេះមានកំណត់នូវកាលបរិច្ឆេទរៀបចំច្បាស់លាស់ និងអាចប្រើប្រាស់សម្រាប់ តែជាឯកសារ យោងប៉ុណ្ណោះ។ ឯកសារទាំងនេះមិនមានគោលបំណងផ្តល់ប្រឹក្សាផ្នែកច្បាប់ ឬទៅលើគោលនយោបាយណាមួយឡើយ ហើយក៏មិនបានធ្វើការសិក្សាអោយបានគ្រប់ប្រធានបទ ឬរាល់ខ្លឹមសារលម្អិតដែល ពាក់ព័ន្ធនឹងបញ្ហាដែលបានលើកឡើង នោះដែរ។

ខ្លឹមសារនៃឯកសារស្រាវជ្រាវសង្ខេបនេះ ស្ថិតក្រោមច្បាប់ជាធរមានរបស់កម្ពុជា និងកិច្ចព្រមព្រៀងអន្តរជាតិស្តីពីសិទ្ធិ អ្នកនិពន្ធ។ រាល់ការរៀបចំឡើងវិញដោយដកស្រង់នូវផ្នែកណាមួយ ឬខ្លឹមសារទាំងស្រុងនៃឯកសារស្រាវជ្រាវនេះ ត្រូវមាន ការអនុញ្ញាតពីវិទ្យាស្ថាន។

រក្សាសិទ្ធិ ឆ្នាំ២០១៦ វិទ្យាស្ថានសភាកម្ពុជា (វ.ស.ក)។

មាតិកា

១. សេចក្តីផ្តើម	1
២. ការដោះស្រាយវិវាទក្រៅប្រព័ន្ធតុលាការ(ADR) នៅប្រទេសកម្ពុជា	1
២.១. ការចរចា	5
២.២. សន្តានកម្ម	5
២.៣. មជ្ឈត្តកម្ម	5
៣. ការដោះស្រាយវិវាទក្រៅប្រព័ន្ធតុលាការនៅប្រទេសជប៉ុន	6
៣.១. សន្តានកម្ម (ជាភាសាជប៉ុន៖ Chotei)	6
៣.២. មជ្ឈត្តកម្ម (ជាភាសាជប៉ុន៖ Chusai)	6
៣.៣. ការផ្សះផ្សា (ជាភាសាជប៉ុន៖ Wakai)	7
៤. ការសិក្សាប្រៀបធៀបរវាងការដោះស្រាយវិវាទក្រៅប្រព័ន្ធ តុលាការ នៅប្រទេសកម្ពុជា និងប្រទេសជប៉ុន	7
៥. សេចក្តីសន្និដ្ឋាន	11
ឯកសារយោង	12

១. សេចក្តីផ្តើម

ដំណោះស្រាយវិវាទក្រៅប្រព័ន្ធតុលាការ(ADR) សំដៅទៅលើវិធីដែលគូភាគីអាចដោះស្រាយជម្លោះរបស់ខ្លួននៅក្រៅប្រព័ន្ធតុលាការ។¹ យន្តការ ADR ក្រៅផ្លូវការត្រូវបានគេប្រើប្រាស់ទាំងក្នុងប្រព័ន្ធតុលាការ និងនៅជុំវិញពិភពលោករួមទាំងប្រទេសកម្ពុជា² និងជប៉ុន³។ វិធីសាស្ត្រនៃការដោះស្រាយជម្លោះក្រៅប្រព័ន្ធតុលាការរវាងប្រទេសកម្ពុជា និងប្រទេសជប៉ុន គឺមិនខុសគ្នាប៉ុន្មានទេ។ ក្នុងនោះរួមមាន ការចរចាសន្ទនាកម្ម/ការផ្សះផ្សា⁴ ការសម្របសម្រួល និងមជ្ឈត្តកម្ម។ យន្តការ ADR កំពុងត្រូវបានប្រើប្រាស់កាន់តែច្រើនឡើងៗ ដើម្បីដោះស្រាយជម្លោះផ្សេងៗគ្នាដូចជា៖ ជម្លោះដីធ្លី ជម្លោះការងារ ជម្លោះក្នុងក្រុមគ្រួសារ ការដោះស្រាយនោះក៏អាចទាក់ទងទៅនឹងច្បាប់រដ្ឋប្បវេណី និងពាណិជ្ជកម្ម។ ការដោះស្រាយជម្លោះនោះទៀតសោតក៏អាចអនុវត្តជាមួយនឹងយន្តការក្នុងស្រុក និងអន្តរជាតិ។

អត្ថប្រយោជន៍នៃការអនុវត្តនីតិវិធី ADR គឺផ្តល់ឲ្យគូភាគីនូវដំណោះស្រាយមួយដោយមិនចាំបាច់ប្រើប្រាស់ប្រព័ន្ធតុលាការ។ ហេតុផលនៃការដោះស្រាយវិវាទតាមរយៈ ADR គឺការសម្រេចបានដំណោះស្រាយមួយដែលមានលក្ខណៈសាមញ្ញ រហ័ស ប្រើប្រាស់ថវិកាតិច និងអាចបត់បែន ជាការដោះស្រាយវិវាទតាមផ្លូវច្បាប់។⁵ លើសពីនេះទៀត ADR មិនតម្រូវឲ្យមានការបំពេញឯកសារច្រើន ដែលធ្វើឲ្យមានការចំណាយតិចលើឯកសារផ្នែកច្បាប់។⁶ ADR កាន់តែមានសារៈសំខាន់ក្នុងការដោះស្រាយជម្លោះនាសម័យទំនើប ខណៈដែល ADR ត្រូវបានគេប្រើប្រាស់ក្នុងប្រព័ន្ធច្បាប់ជាផ្លូវការនៅក្នុងប្រទេសជាច្រើន។

ឯកសារសង្ខេបនេះ នឹងផ្តល់ព័ត៌មានស្តីពីការសិក្សាប្រៀបធៀបការដោះស្រាយវិវាទក្រៅប្រព័ន្ធតុលាការរវាងប្រទេសកម្ពុជា និងជប៉ុន។ របកគំហើញនៃឯកសារស្រាវជ្រាវសង្ខេបនេះ នឹងឆ្លើយសំណួរស្រាវជ្រាវសំខាន់បីដូចខាងក្រោម៖

១. តើអ្វីខ្លះ ជាយន្តការដោះស្រាយវិវាទក្រៅប្រព័ន្ធតុលាការនៅប្រទេសកម្ពុជា និងជប៉ុន ?
២. តើអ្វីខ្លះជាអត្ថប្រយោជន៍នៃការប្រើប្រាស់ការដោះស្រាយវិវាទក្រៅប្រព័ន្ធតុលាការនៅប្រទេសកម្ពុជា និងជប៉ុន ?
៣. តើអ្វីខ្លះជាភាពខុសគ្នា និងដូចគ្នានៃការដោះស្រាយវិវាទក្រៅប្រព័ន្ធតុលាការរវាងប្រទេសកម្ពុជា និងជប៉ុន?

២. ការដោះស្រាយវិវាទក្រៅប្រព័ន្ធតុលាការ(ADR) នៅប្រទេសកម្ពុជា

ដោយមើលឃើញនូវសារៈសំខាន់នៃ ADR ច្បាប់មួយចំនួនដែលត្រូវបានអនុម័តដោយសភាកម្ពុជា បានចាប់ផ្តើមដាក់បញ្ចូលនីតិវិធី ADR ទៅក្នុងប្រព័ន្ធច្បាប់ ដែលជាផ្នែកមួយនៃការធ្វើកំណែទម្រង់ប្រព័ន្ធ


យុត្តិធម៌របស់រាជរដ្ឋាភិបាលកម្ពុជា ដើម្បីធ្វើឲ្យកាន់តែប្រសើរឡើងនូវសិទ្ធិទទួលបានយុត្តិធម៌របស់ប្រជាពលរដ្ឋ។⁷ ឯកសារនេះ នឹងបែងចែកជាបីផ្នែកនៃការដោះស្រាយជម្លោះ នៅថ្នាក់ជាតិ និងថ្នាក់ក្រោមជាតិ។ ADR ជាយន្តការដោះស្រាយជម្លោះដែលត្រូវបានប្រើប្រាស់ ដើម្បីដោះស្រាយជម្លោះរដ្ឋប្បវេណី⁸ វិវាទពាណិជ្ជកម្ម វិវាទការងារជាដើម។

ប្រភេទនៃវិវាទ	រចនាសម្ព័ន្ធ	តួនាទី និងនីតិវិធី
វិវាទដីធ្លី	ការដោះស្រាយវិវាទដីធ្លីមានបីថ្នាក់ដូចខាងក្រោម៖ • គណៈកម្មការសុរិយោដី ក្រុង ស្រុក ខ័ណ្ឌ (MDKCC) • គណៈកម្មការសុរិយោដី ខេត្ត ក្រុង (CPCC) • គណៈកម្មការសុរិយោដីថ្នាក់ជាតិ (NCC)	• MDKCC : 1. គណៈកម្មការសុរិយោដី ក្រុង ស្រុក ខ័ណ្ឌមានតួនាទីផ្សះផ្សាវិវាទទាំងឡាយណាដែលកើតឡើងនៅក្រៅតំបន់វិនិច្ឆ័យ ហើយការផ្សះផ្សានេះនឹងត្រូវបានធ្វើឡើងដោយផ្អែកតាមច្បាប់ប្រពៃណីរួមផ្សំជាមួយនឹងបច្ចេកទេសសុរិយោដី។⁹ 2. ការស៊ើបអង្កេតមានរយៈពេលអតិបរមាចំនួន៦ខែ (ប្រភាពទី១) • CPCC: 1. គណៈកម្មការសុរិយោដីខេត្ត ក្រុង មានតួនាទីផ្សះផ្សាវិវាទ ដែលកើតឡើងនៅក្រៅដែនសមត្ថកិច្ចរបស់គណៈកម្មការសុរិយោដី ក្រុង ស្រុក ខ័ណ្ឌ និងដែលមិនអាចដោះស្រាយបាន។¹⁰ 2. ប្រសិនបើគូភាគីមិនយល់ព្រម លើសេចក្តីសម្រេចរបស់ CPCC ភាគីអាចប្តឹងបន្តទៅគណៈកម្មការសុរិយោដីថ្នាក់ជាតិ(NCC) ក្នុងរយៈពេល ៣០ ថ្ងៃ។ • NCC : 1. - ធ្វើសេចក្តីសម្រេចលើករណីណា ដែលថ្នាក់ក្រោមមិនអាចដោះស្រាយបាន ហើយមានសមត្ថកិច្ចពេញលេញ ក្នុងការសម្រេចថាតើនរណាជាកម្មសិទ្ធិកម្ចាស់ដីស្របច្បាប់។¹¹ - ត្រូវមានសំណើឡើងដោយគូភាគី ទៅគណៈកម្មការសុរិយោដីថ្នាក់ជាតិ ក្នុងគោលបំណង ដើម្បីបើកសវនាការលើ

		វិវាទ ២. គូភាគីអាចប្តឹងទៅតុលាការ ក្នុងរយៈពេល៣០ថ្ងៃ ប្រសិនបើភាគីមិនយល់ស្របនឹងសេចក្តីសម្រេចរបស់គណៈកម្មការសុរិយោដីថ្នាក់ជាតិ ។¹²
វិវាទការងារ	អង្គភាពទទួលបន្ទុកក្នុងការដោះស្រាយវិវាទការងារ មានចំនួនពីរគឺ៖ •ក្រុមប្រឹក្សាអាជ្ញាកណ្តាល •ក្រសួងការងារ និងបណ្តុះបណ្តាលវិជ្ជាជីវៈ	• ក្រុមប្រឹក្សាអាជ្ញាកណ្តាល៖ តួនាទី និងនីតិវិធី ១.ក្រុមប្រឹក្សាអាជ្ញាកណ្តាលមានសមត្ថកិច្ចពិនិត្យលើវិវាទការងាររួម។¹³ - យោងតាមមាត្រា ៣០៩ ដល់ ៣១៧ នៃច្បាប់ស្តីពីការងារ នីតិវិធីរបស់ក្រុមប្រឹក្សាអាជ្ញាកណ្តាល អាចប្រព្រឹត្តទៅបាន អាស្រ័យដោយមានការព្រមព្រៀងរវាងគូភាគីជម្លោះ។¹⁴ ២.ការដោះស្រាយវិវាទការងាររួម មានរយៈពេលជាអតិបរមាចំនួន ៤៥ថ្ងៃ ដែលមានដំណើរការដូចខាងក្រោមនេះ៖ • នីតិវិធីផ្សេងៗ - ភាគីវិវាទការងាររួមត្រូវរាយការណ៍ទៅអធិការការងារ។¹⁵ - រដ្ឋមន្ត្រីក្រសួងការងារ ចាត់តាំងអ្នកផ្សះផ្សាម្នាក់ក្នុងរយៈពេល ៤៨ ម៉ោង។¹⁶ - ការផ្សះផ្សាត្រូវធ្វើឡើងក្នុងរយៈពេល ១៥ ថ្ងៃ។¹⁷ - របាយការណ៍នៃការផ្សះផ្សាត្រូវផ្ញើជូនរដ្ឋមន្ត្រីក្រសួងការងារក្នុងរយៈពេល ៤៨ម៉ោង។¹⁸ ប្រសិនបើវិវាទនោះ មិនអាចដោះស្រាយបានតាមរយៈការផ្សះផ្សានោះទេ វិវាទនោះនឹងត្រូវផ្ទេរទៅក្រុមប្រឹក្សាអាជ្ញាកណ្តាលក្នុងរយៈពេល៣ថ្ងៃ។¹⁹ •នីតិវិធីក្រុមប្រឹក្សាអាជ្ញាកណ្តាល - កិច្ចប្រជុំរបស់ក្រុមប្រឹក្សាអាជ្ញាកណ្តាល ត្រូវ

		ប្រព្រឹត្តិទៅក្នុងរយៈពេល ៣ថ្ងៃ។²⁰ -នៅក្នុងរយៈពេល១៥ថ្ងៃ ក្រុមប្រឹក្សាអាជ្ញាកណ្តាលត្រូវផ្តល់ព័ត៌មានពាក់ព័ន្ធនឹងសេចក្តីសម្រេច²¹របស់ខ្លួនទៅក្រសួងការងារ និងជូនដំណឹងដល់គូភាគី។²² - គូភាគីវិវាទអាចប្តឹងទៅនឹងសេចក្តីសម្រេចដោយផ្តល់ព័ត៌មានទៅក្រសួងការងារក្នុងរយៈពេល ៨ថ្ងៃ ចាប់ពីថ្ងៃទទួលបាននូវការជូនដំណឹង។²³
វិវាទរដ្ឋប្បវេណី	ដើម្បីដោះស្រាយវិវាទរដ្ឋប្បវេណី រាជរដ្ឋាភិបាលកម្ពុជា បានផ្តល់ស្វ័យភាពដល់រដ្ឋបាលថ្នាក់ក្រោមជាតិដើម្បីឲ្យពួកគេអាចតំណាងឲ្យ ផលប្រយោជន៍ប្រជាពលរដ្ឋបានល្អប្រសើរ។ អង្គភាពដែលត្រូវបានបង្កើតឡើងដើម្បីដោះស្រាយវិវាទនេះគឺ៖ •គណៈកម្មាធិការដោះស្រាយវិវាទឃុំសង្កាត់ (CDRC)	• CDRC: - មានតួនាទីផ្តល់ដំបូន្មាន និងដោះស្រាយវិវាទ គ្រប់គ្រង និងកាត់បន្ថយវិវាទនៅក្នុងមូលដ្ឋាន។ - សម្របសម្រួល និងផ្សះផ្សាវិវាទប្រសិនបើភាគីវិវាទយល់ព្រម - ផ្សព្វផ្សាយព័ត៌មានពាក់ព័ន្ធ នឹងច្បាប់ដល់ប្រជាពលរដ្ឋមូលដ្ឋាន - ជួយក្រុមប្រឹក្សាឃុំក្នុងដំណើរការ ADR

រូបភាពទី១៖ ស្តីពីដំណើរការនៃការដោះស្រាយជម្លោះរបស់គណៈកម្មការសុរិយោដី ក្រុង ស្រុក ខ័ណ្ឌ



មាននីតិវិធីទូទៅបីប្រភេទសម្រាប់ការអនុវត្ត ADR នៅក្នុងនៃប្រព័ន្ធច្បាប់កម្ពុជា។²⁴

២.១. ការចរចា

ការចរចា គឺជាវិធីសាស្ត្រសាមញ្ញនៃការដោះស្រាយជម្លោះ រវាងគូភាគីដោយគ្មានអន្តរាគមន៍របស់ភាគីទីបីណាមួយឡើយ។ ភាគីនៃជម្លោះពិភាក្សាគ្នា ដើម្បីទទួលបានដំណោះស្រាយដែលពួកគេចង់បានពីភាគីម្ខាងទៀត។²⁵ ការចរចា គឺជាយន្តការមូលដ្ឋានដែលត្រូវបានប្រើនៅក្នុងគ្រប់ដំណាក់កាលនៃនីតិវិធីនីមួយៗរបស់ADR។²⁶

២.២. សន្ទនាកម្ម

សន្ទនាកម្ម គឺជាទម្រង់ធំទីពីរនៃ ADR ដែលមានការចូលរួមរបស់ភាគីទីបី (ហៅថាសន្ទនាការី) ដែលជួយដល់គូភាគីមានជម្លោះ ដើម្បីឈានដល់ការបង្កើតកិច្ចព្រមព្រៀងមួយ។ នៅក្នុងដំណើរការនៃសន្ទនាកម្ម សន្ទនាការីមិនមានអំណាចដើម្បីសម្រេចទេ។ ទោះយ៉ាងណាសន្ទនាការី ស្តាប់ការពិភាក្សារបស់គូភាគី និងការព្យាយាមសម្រុះស្រួលគូភាគី។ លើសពីនេះទៅទៀត សន្ទនាការីអាចបង្កើតយន្តការជាក់លាក់ជាមួយនឹងគោលបំណងនៃការដោះស្រាយជម្លោះនេះ។ នៅក្នុងសង្គមកម្ពុជា សន្ទនាការីដើរតួនាទីយ៉ាងសំខាន់ក្នុងការដោះស្រាយវិវាទ និងត្រូវបានទទួលស្គាល់ដោយច្បាប់។²⁷ ជាទូទៅសន្ទនាការី គឺជាមន្ត្រីមកពីជំនាញខុសគ្នាអាស្រ័យលើបញ្ហានៃជម្លោះ។ អ្នកជំនាញមកពីក្រសួងមហាផ្ទៃ (នៅក្នុងជម្លោះគ្រួសារ) ក្រសួងការងារ (ក្នុងវិវាទការងារ) គណៈកម្មការសុរិយោដី អាជ្ញាធរជាតិដោះស្រាយវិវាទដីធ្លី (នៅក្នុងករណីជម្លោះដីធ្លី) មជ្ឈមណ្ឌលអាជ្ញាកណ្តាលជាតិ (វិវាទពាណិជ្ជកម្ម) និងក្រុមប្រឹក្សាឃុំសង្កាត់ (ជម្លោះស៊ីវិលដូចជាបំណុល និងព្រំដី)។ លើសពីនេះទៅទៀត ចៅក្រមក៏ដើរតួនាទីជាសន្ទនាការី ប្រសិនបើភាគីណាមួយយកជម្លោះស៊ីវិលទៅដោះស្រាយនៅតុលាការ។²⁸ នៅក្នុងដំណាក់កាលនេះ ចៅក្រមព្យាយាមដោះស្រាយជម្លោះនេះ មុនពេលដែលជម្លោះនេះឈានដល់ដំណាក់កាលដោះស្រាយវិវាតាមផ្លូវច្បាប់។ ប្រសិនបើបរាជ័យ ភាគីជម្លោះអាចបន្តទៅដោះស្រាយជម្លោះតាមផ្លូវច្បាប់។²⁹

២.៣. មជ្ឈត្តកម្ម

មជ្ឈត្តកម្ម សំដៅដល់យន្តការផ្សេងមួយទៀតក្នុងការដោះស្រាយជម្លោះ ដែលភាគីជម្លោះដាក់ពាក្យបណ្តឹងរបស់ខ្លួនទៅឲ្យភាគីអព្យាក្រឹតទីបី (មជ្ឈត្តករ ឬអាជ្ញាកណ្តាល៖ Arbitrator) នៅក្នុងគោលបំណងដើម្បីឈានទៅដល់កិច្ចព្រមព្រៀងដំណោះស្រាយមួយ។ អាជ្ញាកណ្តាលត្រូវបានផ្តល់អំណាចផ្លូវច្បាប់ដើម្បីដោះស្រាយជម្លោះ។ យន្តការនេះភាគច្រើនត្រូវបានអនុវត្តច្រើនក្នុងវិវាទការងារ និងជម្លោះពាណិជ្ជកម្ម។³⁰ ដើម្បីដោះស្រាយ វិវាទការងារភាគីវិវាទអាចលើកយកវិវាទទៅដោះស្រាយនៅអធិការការងារថ្នាក់ខេត្ត ក្រុង ឬក្រុមប្រឹក្សាអាជ្ញាកណ្តាល មុនពេលដោះស្រាយតាមផ្លូវតុលាការ។³¹ លើសពីនេះទៀត កិច្ចព្រមព្រៀងដំណោះស្រាយដែលធ្វើឡើងចំពោះមុខអធិការការងារ ត្រូវអនុវត្តតាមផ្លូវច្បាប់។³²

៣. ការដោះស្រាយវិវាទក្រៅប្រព័ន្ធតុលាការនៅប្រទេសជប៉ុន

ADR បានក្លាយជាការដ៏ពេញនិយមយ៉ាងខ្លាំងក្នុងរយៈពេលប៉ុន្មានឆ្នាំនេះ ក្នុងចំណោមក្រុមហ៊ុន អ្នកជំនួញ និងអង្គការនានា។ ប្រទេសជប៉ុនក៏មានប្រព័ន្ធដោះស្រាយវិវាទក្រៅប្រព័ន្ធតុលាការ (ADR) ក្នុងនីតិវិធីច្បាប់ផងដែរ។ លើសពីនេះទៀត ADR របស់ប្រទេសជប៉ុនមានក្របខ័ណ្ឌច្បាប់ ទូលាយច្រើនជាងប្រទេសកម្ពុជា។ ការចរចា គឺជាយន្តការមូលដ្ឋានដែលត្រូវបានប្រើប្រាស់នៅគ្រប់ ដំណាក់កាលនៃនីតិវិធី ADR។ ADR ក្នុងប្រព័ន្ធច្បាប់ទំនើបរបស់ប្រទេសជប៉ុនមានវិធីសាស្ត្របីយ៉ាង ដូចជា៖ សន្ទនាកម្ម ការផ្សះផ្សា និងអាជ្ញាកណ្តាល ដែលត្រូវបានគូសបញ្ជាក់ដូចខាងក្រោម។

៣.១. សន្ទនាកម្ម (ជាភាសាជប៉ុន៖ Chotei)

សន្ទនាកម្មមានការចូលរួមពីភាគីទីបីដែលមានអព្យាក្រឹត ដើម្បីសម្រួលដល់ដំណើរការដោះស្រាយជម្លោះ និងជួយឲ្យគូភាគីសម្រេចបានដំណោះស្រាយល្អបំផុត។³³ ភាគីទីបី ឬសន្ទនាការីមិនតម្រូវឲ្យមានសមត្ថភាពផ្នែកច្បាប់ទេ។ សន្ទនាការីត្រូវបានជ្រើសរើសដោយភាគីជម្លោះទាំងពីរ ពីព្រោះពួកគេត្រូវបានគេចាត់ទុកថាមានឯករាជ្យភាព និងមានសមត្ថភាពដោះស្រាយជម្លោះ។³⁴ ដំណើរការស្រដៀងគ្នា ទៅនឹងប្រទេសកម្ពុជា ដោយភាគីទាំងពីរតម្រូវឲ្យមានកិច្ចព្រមព្រៀងជាមួយនឹងសន្ទនាការី ទាក់ទងនឹងនីតិវិធី និងតម្លៃ។³⁵ លំនាំនៃការធ្វើ ADR នេះអាចត្រូវបានធ្វើឡើងនៅក្នុងតុលាការ ឬឯកជន³⁶ ដែលការពិភាក្សាគ្នា ត្រូវរក្សាជាការសម្ងាត់។³⁷ សន្ទនាកម្ម ត្រូវចាត់ទុកថាទទួលបានជោគជ័យប្រសិនបើមានកិច្ចព្រមព្រៀងរវាងភាគីទាំងពីរត្រូវបានសម្រេច។³⁸ តាមរយៈការប្រើប្រាស់សន្ទនាកម្ម គូភាគីរំពឹងថានឹងទទួលបានជំនួយពីសន្ទនាការី ដោយភាគីនីមួយៗមានបញ្ហាដែលត្រូវពិភាក្សា ហើយសន្ទនាការី បានផ្តល់ឱកាសឲ្យភាគីទាំងពីរបញ្ចេញគោលគំនិតរបស់ខ្លួនទាក់ទងនឹងកិច្ចព្រមព្រៀងដំណោះស្រាយ។³⁹

៣.២. មជ្ឈត្តកម្ម (ជាភាសាជប៉ុន៖ Chusai)

អាជ្ញាកណ្តាល ឬមជ្ឈត្តករនៅប្រទេសជប៉ុន គឺមានលក្ខណៈដូចគ្នាទៅនឹងប្រព័ន្ធនៅក្នុងប្រទេសអូស្ត្រាលី អាណ្លីម៉ង់ និងសហរដ្ឋអាមេរិក។⁴⁰ ដូចនៅប្រទេសអាណ្លីម៉ង់ អូស្ត្រាលី និងសហរដ្ឋអាមេរិក អាជ្ញាកណ្តាលនៅក្នុងប្រទេសជប៉ុន គឺជាប្រព័ន្ធទំនើបដោយផ្អែកតាម ច្បាប់ស្តីពីពាណិជ្ជកម្មអន្តរជាតិ (UNCITRAL) ដែលជាគំរូនៃមជ្ឈត្តកម្មពាណិជ្ជកម្មអន្តរជាតិរបស់គណៈកម្មការអង្គការសហប្រជាជាតិ ។ ប្រភេទនៃ ADR នេះកើតឡើងនៅពេលដែលមានជម្លោះរវាង (១) គូភាគីជាជនជាតិជប៉ុនដូចគ្នា (២) ភាគីជាជនជាតិជប៉ុន និងភាគីមិនមែនជាជនជាតិជប៉ុន (ជនបរទេស)។⁴¹ គូភាគីស្វែងរកដំណោះស្រាយជម្លោះរបស់ពួកគេតាមរយៈតុលាការអាជ្ញាកណ្តាល⁴² (មជ្ឈត្តករមួយរូប ឬពីររូប ឬចាប់ពីពីរឡើងទៅ)។⁴³ មជ្ឈត្តកម្មអាចត្រូវបានធ្វើឡើងក្រោយពីមានលិខិតចោទប្រកាន់⁴⁴ និងភាគច្រើនត្រូវបាន ធ្វើឡើងនៅក្នុងវិស័យប្តូរផ្សេងគ្នាមាន សំណង់ បរិស្ថាន ការងារ និងពាណិជ្ជកម្ម។⁴⁵ នៅក្នុងប្រព័ន្ធរបស់ប្រទេស

ជប៉ុន មជ្ឈត្តកម្ម គឺមិនសូវត្រូវបានប្រើប្រាស់សម្រាប់ជម្លោះក្នុងគ្រួសារទេ ពីព្រោះត្រូវការចំណាយថវិកា ច្រើន។ ផ្ទុយទៅវិញ តុលាការមានសក្តានុពលខ្លាំងជាងនៅក្នុងជម្លោះស៊ីវិល និងជម្លោះគ្រួសារ។⁴⁶ នៅក្នុងជម្លោះផ្នែកសំណង់ មជ្ឈត្តកម្មត្រូវបានធ្វើឡើងក្រោមច្បាប់ស្តីពីឧស្សាហកម្ម សំណង់។ ទាក់ទិន នឹងបញ្ហានេះ សមាសភាពនៃតុលាការអាជ្ញាកណ្តាល ត្រូវបានជ្រើសរើសដោយ ក្រសួងស្ថាបត្យកម្ម និង សំណង់ ឬដោយក្រុមប្រឹក្សាភិបាលដែលបានបង្កើតឡើងនៅថ្នាក់ខេត្ត។ តុលាការអាជ្ញាកណ្តាលនេះ ត្រូវមានសមាសភាពជាមេធាវីមួយរូប និងពីររូបទៀតជាអ្នកជំនាញឯកទេសផ្នែកសាងសង់ ដែលទទួល បន្ទុកដឹកនាំសវនការដើម្បីជំរះក្តី។⁴⁷

៣.៣. ការផ្សះផ្សា (ជាភាសាជប៉ុន៖ Wakai)

ការផ្សះផ្សា ធ្វើឡើងដោយគូភាគីឯកភាពគ្នាស្វែងរកដំណោះស្រាយល្អបំផុត។ នេះមានន័យថា នឹងមិន មានការសម្របសម្រួលនោះទេ ប្រសិនបើភាគីណាមួយមិនមានឆន្ទៈដើម្បីដោះស្រាយជម្លោះ។ ការផ្សះ ផ្សា **Wakai** ត្រូវបានផ្ដើមដោយចៅក្រមដែលអាចផ្តល់យោបល់នៅក្នុងដំណាក់កាលជំនុំជម្រះ និង ផ្តល់យោបល់នៅគ្រប់ដំណាក់កាលជំនុំជម្រះ ដែលធ្វើឲ្យការការផ្សះផ្សា នេះខុសគ្នាពីនីតិវិធីនៃការចរចា ធម្មតា។⁴⁸ ការការផ្សះផ្សា ត្រូវបានធ្វើឡើងតាមរយៈការផ្តល់យោបល់របស់ចៅក្រម។⁴⁹ លើសពី នេះ ទៀត ការការផ្សះផ្សានេះអាចត្រូវបានធ្វើឡើងដោយមាន ឬគ្មានពាក្យបណ្តឹង ដោយសារតែភាគី ជម្លោះ អាចផ្លាស់ប្តូរដំណើរការផ្សះផ្សាទៅជាបណ្តឹង ឬដកពាក្យបណ្តឹងនៅដំណាក់កាលណាមួយនៃការ ផ្សះផ្សា។⁵⁰

៤. ការសិក្សាប្រៀបធៀបរវាងការដោះស្រាយវិវាទក្រៅប្រព័ន្ធ តុលាការ នៅប្រទេសកម្ពុជា និងប្រទេសជប៉ុន

ក្រមរដ្ឋប្បវេណី និងនីតិវិធីក្រមរដ្ឋប្បវេណីរបស់ប្រទេសកម្ពុជាយកគំរូ⁵¹តាមច្បាប់ជប៉ុន⁵²។ ចំណែកឯ ប្រព័ន្ធច្បាប់របស់ប្រទេសជប៉ុនត្រូវបានយកលំនាំតាមច្បាប់ស៊ីវិលរបស់ប្រទេសអាណ្លីម៉ង់។⁵³ លើសពី នេះទៀត វិធីសាស្ត្ររបស់ប្រទេសទាំងពីរក្នុងការដោះស្រាយវិវាទក្រៅប្រព័ន្ធតុលាការមានភាពស្រដៀងគ្នា ដែលមានដូចជា សន្ទនាកម្ម មជ្ឈត្តកម្ម និងដំណើរការនៃការចរចា។ ទោះយ៉ាងណា ក្របខ័ណ្ឌច្បាប់ របស់ប្រទេសជប៉ុន មានភាពជាក់លាក់ជាងប្រទេសកម្ពុជា ទាក់ទងនឹងការអនុវត្តយន្តការសម្រាប់ការ ដោះស្រាយវិវាទក្រៅប្រព័ន្ធតុលាការ (តារាងខាងក្រោម)។

សិក្សាទៅលើ	ប្រទេសកម្ពុជា	ប្រទេសជប៉ុន
ក្របខ័ណ្ឌច្បាប់នៃ ADR	យោងតាមកំណែទម្រង់ច្បាប់ និងប្រព័ន្ធ យុត្តិធម៌ក្នុងឆ្នាំ២០០២ ច្បាប់មួយចំនួនត្រូវ បានអនុម័តឲ្យប្រើប្រាស់យន្តការដំណោះ	ជប៉ុនមានប្រវត្តិជាយូរក្នុងការដោះស្រាយ ជម្លោះ តាមបែបប្រពៃណី។ ក្នុងគោលបំណងដើម្បី ដោះស្រាយជម្លោះ រាជរដ្ឋាភិបាលនៃប្រទេស

	ស្រាយវិវាទក្រៅប្រព័ន្ធតុលាការដែលមាន៖ • ច្បាប់ស្តីពីការគ្រប់គ្រងរដ្ឋបាលឃុំ សង្កាត់ • ប្រកាសលេខ០៩៩ ចុះខែមេសា ឆ្នាំ២០០៤ ស្តីពីក្រុមប្រឹក្សាអាជ្ញាកណ្តាល • ច្បាប់ស្តីពីការងារ - ជំពូកទី១២៖ ការដោះស្រាយទំនាស់ការងារ • ច្បាប់ស្តីពីក្រុមប្រឹក្សាពាណិជ្ជកម្ម • ក្រមនីតិវិធីរដ្ឋប្បវេណី - មាត្រា៩៧ “ តុលាការអាច ធ្វើការផ្សះផ្សាទៅគ្រប់នីតិវិធីច្បាប់” - មាត្រា២២០ “ការផ្សះផ្សាអាចធ្វើឡើងនៅក្រៅតុលាការ”	ជម្រើសបានអនុម័តច្បាប់ជាច្រើនដូចជា៖ • ច្បាប់ស្តីពី សន្ទនាកម្មលើភតិសន្យាដីធ្លី និងជួលផ្ទះ(Mediation Act on Land Leasing and House Renting) • ច្បាប់ស្តីពី សន្ទនាកម្មដោះស្រាយជម្លោះភតិកៈ(Tenant Disputes Mediation Act) • ច្បាប់ស្តីពីសន្ទនាកម្មពាណិជ្ជកម្ម (Commercial Mediation Act) • ច្បាប់ស្តីពីសន្ទនាកម្មលើបំណុល (Contemporary Mediation Act for Money Debts) • ច្បាប់ស្តីពី សន្ទនាកម្មសម្រាប់បុគ្គលិក (Mediation Law for Personnel) • ច្បាប់ស្តីពីសន្ទនាកម្មលើគ្រោះថ្នាក់ដោយសារមីន (Mediation Act on Mine Accident) • ច្បាប់ស្តីពីសន្ទនាកម្មលើកិច្ចការគ្រួសារ ក្នុងឆ្នាំ១៩៤៧ (Family Affairs Mediation Act in 1947) • ច្បាប់ស្តីពី សន្ទនាកម្មរដ្ឋប្បវេណី ឆ្នាំ១៩៥១ (Civil Mediation Act in 1951) • ច្បាប់ស្តីពីសំណងឧស្សាហកម្ម (Arbitration in the Construction: The Construction Industry Law) -មជ្ឈត្តកម្មបរិស្ថាន (Environmental Arbitration) -ច្បាប់ស្តីពីការដោះស្រាយជម្លោះនៃការបំពុលជាសាធារណៈ (Public Pollution Dispute Settlement Act) • មជ្ឈត្តកម្មពាណិជ្ជកម្ម (Commercial Arbitration) • អាជ្ញាកណ្តាលនៃវិវាទការងារ (Arbitration of Labour Disputes) -ច្បាប់ស្តីពីទំនាក់ទំនងការងារ (Labor Relations Adjustment Law) • ក្រមនីតិវិធីរដ្ឋប្បវេណី (Code of Civil
--	--	---

		Procedure) -មាត្រា១៣៦⁵⁴ (១)និង២០៣⁵⁵ -គូភាគីធ្វើការចរចា⁵⁶នាំឲ្យមាន កិច្ចព្រមព្រៀង⁵⁷ (មាត្រា៦៩⁵⁸)
យន្តការក្នុងការ ដោះស្រាយវិវាទក្រៅ ប្រព័ន្ធតុលាការនៅ ថ្នាក់ជាតិ	រាជរដ្ឋាភិបាលកម្ពុជាបានបង្កើតយន្តការជា ច្រើនក្នុងការដោះស្រាយវិវាទក្រៅប្រព័ន្ធ តុលាការនៅថ្នាក់ជាតិ ដូចជា៖ • គណៈកម្មការសុរិយោដីថ្នាក់ជាតិ (National Cadastral Commission)⁵⁹ • អាជ្ញាធរជាតិដោះស្រាយជម្លោះដីធ្លី (National Authority for Land Dispute Resolution)⁶⁰ • មជ្ឈមណ្ឌលជាតិនៃមជ្ឈត្តការផ្នែក ពាណិជ្ជកម្ម ដែលដោះស្រាយ ជម្លោះពាណិជ្ជកម្ម (National Commercial Arbitration Center)⁶¹ • ក្រុមប្រឹក្សាអាជ្ញាកណ្តាល (Arbitration Council)⁶² ត្រូវបាន បង្កើតឡើងក្នុងការដោះស្រាយវិវាទ ការងាររួម ក្រុមប្រឹក្សាអាជ្ញាកណ្តាលមានសមាជិកចំនួន ៣រូបដែលត្រូវបានជ្រើសរើសដូចខាងក្រោម៖ • ភាគីជម្លោះអាចជ្រើសរើសមជ្ឈត្តករ ១រូប • មជ្ឈត្តករទាំងពីរភាគីអាចជ្រើសរើស យកមជ្ឈត្តករទី៣ តាមរយៈតារាង មជ្ឈត្តករ⁶³ ករណីភាគច្រើននៃវិវាទកើតឡើងនៅថ្នាក់ ជាតិ ទាក់ទងនឹងវិវាទដីធ្លី⁶⁴ វិវាទពាណិជ្ជកម្ម និងវិវាទការងារ។	នៅប្រទេសជប៉ុននីតិវិធីសន្តានកម្មត្រូវបានធ្វើ ឡើងនៅតុលាការ ភ្នាក់ងាររដ្ឋបាល និងនៅ តាមស្ថាប័នឯកជន។⁶⁵ បន្ថែមពីនេះទៀត អ្នក ជំនាញវិជ្ជាជីវៈ និងរដ្ឋបាលផ្នែកសន្តានកម្ម របស់ ប្រទេសជប៉ុនរួមមាន៖ • គណៈកម្មការការងារ (LaborCommittee) • គណៈកម្មការគ្រោះថ្នាក់ជាសាធារណៈ (Public Hazard Adjustment Committee) • គណៈកម្មការពិនិត្យឡើងវិញលើគ្រោះ ថ្នាក់ជាសាធារណៈនៅថ្នាក់ខេត្ត (Japanese Prefecture Public Hazards Review Committee) • គណៈកម្មការកណ្តាលគ្រប់គ្រងជម្លោះ សំណង់ Central Construction Dispute Supervision Committee) • Japanese Prefecture Consumers Lifestyle Center and, • អាជ្ញាធរអាជ្ញាកណ្តាល (Japanese Prefecture Consumers) យោងតាមច្បាប់ស្តីពីការផ្សះផ្សាស៊ីវិលរបស់ប្រ ទេសជប៉ុន ក្នុងអង្គនៃការសម្រុះសម្រួលត្រូវ តែ ជាគណៈកម្មការសម្របសម្រួល៖ • គណៈកម្មការសម្របសម្រួល (Mediation Committee)⁶⁶ ចៅក្រម ១រូប និងសមាជិកគណៈ កម្មការ២រូប (ជាអ្នកជំនាញទៅករណីជម្លោះនីមួយៗ) • សន្តានការី⁶⁷ ត្រូវបានចាត់តាំងដោយ តុលាការកំពូល • កិច្ចព្រមព្រៀងសន្តានកម្មត្រូវអនុវត្តដូច

		គ្នានឹងការអនុវត្តនៅតុលាការ ក្នុងករណីមជ្ឈត្តកម្មក្នុងឧស្សាហកម្មសំណង់⁶⁸៖ • ក្រុមប្រឹក្សាភិបាលកណ្តាល បានបង្កើតឡើងដោយក្រសួងស្ថាបត្យកម្ម
យន្តការក្នុងការដោះស្រាយវិវាទក្រៅប្រព័ន្ធតុលាការនៅថ្នាក់ក្រោមជាតិ	ក្រៅពីការដោះស្រាយជម្លោះតាមរយៈប្រព័ន្ធតុលាការ រាជរដ្ឋាភិបាលកម្ពុជា បានរៀបចំយន្តការមួយចំនួន ដើម្បីដោះស្រាយជម្លោះនៅខាងប្រព័ន្ធក្រៅតុលាការនៅថ្នាក់ក្រោមជាតិ(ក្រុមប្រឹក្សាឃុំ សង្កាត់) ដូចខាងក្រោម៖ • គណៈកម្មការដោះស្រាយជម្លោះ ឃុំសង្កាត់ (Commune Dispute Resolution Committee: CDRC) ដែលមាននៅតាមឃុំ សង្កាត់នីមួយៗ • គណៈកម្មការនេះមានតួនាទី⁶⁹ ៖ - គ្រប់គ្រង និងកាត់បន្ថយជម្លោះនៅមូលដ្ឋាន - សន្ទនាកម្ម និងផ្សះផ្សារជម្លោះប្រសិនបើគូភាគីឯកភាពគ្នាទៅលើយន្តការនេះ - ចែកចាយព័ត៌មានផ្នែកច្បាប់ទៅឲ្យប្រជាពលរដ្ឋនៅថ្នាក់មូលដ្ឋាន - ជួយក្រុមប្រឹក្សាឃុំ សង្កាត់ក្នុងការដោះស្រាយជម្លោះក្រៅប្រព័ន្ធតុលាការ • គណៈកម្មការសុរិយោដី (The Cadastral Commission (CC) មានតួនាទី៖ - ដោះស្រាយវិវាទដីធ្លីដែលមិនទាន់បានចុះបញ្ជី⁷⁰ • គណៈកម្មការសុរិយោដី ក្រុង ស្រុក ខណ្ឌ ដែលមានតួនាទី៖ - ដោះស្រាយជម្លោះក្រៅតំបន់	យោងទៅតាមក្រមនីតិវិធីរដ្ឋប្បវេណីសមត្ថកិច្ចវិនិច្ឆ័យជម្លោះត្រូវបានបែងចែកជាពីរ⁷³៖ • តុលាការថ្នាក់តំបន់ និងតុលាការគ្រួសារ ដែលស្ថិតនៅតាមខេត្តនីមួយៗ⁷⁴ ដែលដោះស្រាយជម្លោះបីករណីផ្សេងៗគ្នា ដូចជា សំណង់បរិស្ថាន និង វិវាទគ្រួសារ • តុលាការថ្នាក់ជាន់ទាប (Summary Court) គឺស្ថិតនៅក្រោមតុលាការថ្នាក់តំបន់។⁷⁵ តុលាការនេះ មានសមត្ថកិច្ចដោះស្រាយជម្លោះ ទាក់ទងនឹងវិវាទដីធ្លីប្រអាករ⁷⁶ គ្រោះថ្នាក់ចរាចរណ៍⁷⁷ ការបំពុលបរិស្ថាន និងការរំលោភបំពានលើផលប្រយោជន៍ដូចជាពន្លឺព្រះអាទិត្យ និងខ្យល់⁷⁸

	វិនិច្ឆ័យ - ការដោះស្រាយជម្លោះធ្វើឡើងដោយផ្អែកតាមទំនាមទំលាប់ប្រពៃណី⁷¹ • គណៈកម្មការសុរិយោដីរាជធានីខេត្ត មានតួនាទី៖ - ដោះស្រាយជម្លោះក្រៅសមត្ថកិច្ចរបស់គណៈកម្មការក្រុងស្រុកខណ្ឌ - ប្រធាននៃគណៈកម្មការសុរិយោដីរាជធានី ខេត្ត មានអំណាចក្នុងការសម្រេចសេចក្តី⁷²	
--	--	--

៥. សេចក្តីសន្និដ្ឋាន

ADR អាចនឹងត្រូវបានកំណត់ថាជាដំណើរការដែលនាំឱ្យមានការដោះស្រាយជម្លោះតាមរយៈកិច្ចព្រមព្រៀងរវាង គូភាគីដោយគ្មានចៅក្រមចូលរួមទេ។ ADR ជាយន្តការដែលអាចអនុញ្ញាតឱ្យភាគីជម្លោះដោះស្រាយជម្លោះ តាមរបៀបខុសគ្នាដោយមិនចាំបាច់ប្រើប្រាស់ប្រព័ន្ធតុលាការ។ លើសពីនេះទៀត ជាទូទៅជម្លោះដែលបានដោះស្រាយក្រៅប្រព័ន្ធតុលាការ មានភាពឃ្លាត និងមានការចំណាយតិចជាងដំណើរការនៅក្នុងតុលាការ។ នៅក្នុងប្រទេសកម្ពុជា ការប្រើប្រាស់ការដោះស្រាយជម្លោះក្រៅប្រព័ន្ធតុលាការនៅថ្នាក់ជាតិ និងថ្នាក់ក្រោមជាតិ គឺមានភាពងាយស្រួល និងមិនចំណាយថវិការច្រើនដូចនៅក្នុងតុលាការ។ ផ្ទុយទៅវិញ នៅប្រទេសជប៉ុន សន្ទានកម្មក្នុងប្រព័ន្ធតុលាការ គឺជាវិធីសាស្ត្រមួយមានតម្លៃទាប ដើម្បីដោះស្រាយជម្លោះជាងការប្រើអាជ្ញាកណ្តាល។⁷⁹ លើសពីនេះទៀត សន្ទានកម្មមានអំណាចអនុវត្តដូចគ្នាទៅនឹងសាលក្រមរបស់តុលាការដែរ។ ជាចុងក្រោយ មជ្ឈិតកម្ម គឺជាយន្តការសំខាន់ក្នុងការដោះស្រាយវិវាទពាណិជ្ជកម្មនៅក្នុងប្រទេសទាំងពីរ។

ឯកសារយោង

¹ ឬហៅម្យ៉ាងទៀតថា ការដោះស្រាយវិវាទដែលត្រូវបានសម្របសម្រួលតាមប្រពៃណី

² ADHOC 2013. *Alternative Dispute Resolution Tool*, Phnom Penh, ADHOC.

³ DIEDRICH, F. 2015. Myth and Legal Reality of Alternative Dispute Resolution in Japan: a Comparative Analysis. *Hitotsubashi Journal of Law and Politics* 43.

⁴ ការផ្សះផ្សា គឺត្រូវបានគេប្រើប្រាស់នៅក្នុងឯកសារអន្តរជាតិ។

ឧទាហរណ៍គណកម្មការអង្គការសហប្រជាជាតិស្តីពីច្បាប់ ពាណិជ្ជកម្មអន្តរជាតិ (UNCITRAL)។

ទោះជាយ៉ាងណាក៏ដោយ សន្ទានកម្មត្រូវបានគេប្រើប្រាស់ជាទូទៅនៅក្នុងប្រព័ន្ធច្បាប់ របស់អាមេរិច “American Uniform Mediation Act”

⁵ FUNKEN, K. 2003. *Alternative Dispute Resolution in Japan* [Online]. University of Munich. Available: https://papers.ssrn.com/sol3/papers.cfm?abstract_id=458001 [Accessed 24 October 2016].

⁶ G, W. 2002. *Alternative Vs Litigation in Energy Case* [Online]. Available: <http://www.adrforum.com/rcontrol/documents/ResearchStudiesAndStatistics/2002PaulArbitrationVLitigationInEnergyCases.pdf> [Accessed 21 October 2016].

⁷ AUSTERMILLER, S. 2010. *Alternative Dispute Resolution: Cambodia: A Textbook of Essential Concepts. A publication of the American Bar Association's Rule of Law Initiative*

⁸ ទោះបីជាយ៉ាងណាក៏ដោយ ការអនុវត្ត ADR នៅក្នុងបញ្ហាព្រហ្មទណ្ឌមិនសូវមានប្រសិទ្ធភាពទេ

ដោយសារតែជនល្មើសអាចនឹងមានអារម្មណ៍កៀប សង្កត់ក្នុងការសម្រេចបានកិច្ចព្រមព្រៀង

និងមិនមានទំនាក់ទំនងល្អជាមួយជនងាយរងគ្រោះនោះទេ។ ដោយឡែក ក្រុមប្រតិបត្តិក៏មិនត្រូវយកមកអនុវត្តផងដែរ។

⁹ 2002. Sub Decree on Organisation and Functioning of the Cadastral Commission No 47 ANK.BK. Phnom Penh. Article 6.

¹⁰ Ibid. Article 13.

¹¹ Ibid. Article 19 and 20.

¹² Ibid. Article 21.

¹³ វិវាទការងាររួមគឺជាវិវាទដែលជាទំនាស់រវាងកម្មករនិយោជិកម្នាក់ ឬច្រើននាក់ជាមួយនឹងនិយោជក

¹⁴ 1997. Labour Law. Article 309-317.

¹⁵ Ibid. Article 303.

¹⁶ Ibid. Article 304.

¹⁷ Ibid. Article 305.

¹⁸ Ibid. Article 306.

¹⁹ Ibid. Article 310.

²⁰ Ibid.

²¹ កម្មករ ឬច្រើននាក់ សិទ្ធិនៅក្នុងការធ្វើបាតុកម្មត្រូវបានអនុវត្ត

នៅពេលដែលក្រុមប្រឹក្សាអាជ្ញាកណ្តាលមិនបានជូនដំណឹង

ឬផ្តល់ព័ត៌មានស្តីពីការសម្រេចរបស់ខ្លួនក្នុងរយៈពេលកំណត់។

²² Ibid. Article 313

²³ Ibid.

²⁴ SOPHEA, S. 2015. *Dispute Resolution Outside the Judicial System at the National and Sub-national Levels. . Phnom Penh, Cambodia.*

²⁵ AUSTERMILLER, S. 2010. *Alternative Dispute Resolution: Cambodia: A Textbook of Essential Concepts. A publication of the American Bar Association's Rule of Law Initiative*

- ²⁶ 2007. Law on Civil Code Procedure. Article 97, 104
- ²⁷ Ibid. Article 97
- ²⁸ Ibid. Article 97, 104
- ²⁹ AUSTERMILLER, S. 2010. Alternative Dispute Resolution: Cambodia: A Textbook of Essential Concepts. *A publication of the American Bar Association's Rule of Law Initiative*
- ³⁰ ADHOC 2013. *Alternative Dispute Resolution Tool*, Phnom Penh, ADHOC
- ³¹ 1997. Labour Law. Article 300-310
- ³² Ibid. Article 301
- ³³ DIEDRICH, F. 2015. Myth and Legal Reality of Alternative Dispute Resolution in Japan: a Comparative Analysis. *Hitotsubashi Journal of Law and Politics* 43.
- ³⁴ Ibid.
- ³⁵ Ibid.
- ³⁶ YASUI, A. *Alternative Dispute Resolution System in Japan* [Online]. Available: http://www.iadcmeetings.mobi/assets/1/7/18.2_-_Yasui_-_ADR_System_in_Japan.pdf [Accessed 21 October 2016].
- ³⁷ DIEDRICH, F. 2015. Myth and Legal Reality of Alternative Dispute Resolution in Japan: a Comparative Analysis. *Hitotsubashi Journal of Law and Politics* 43.
- ³⁸ YASUI, A. *Alternative Dispute Resolution System in Japan* [Online]. Available: http://www.iadcmeetings.mobi/assets/1/7/18.2_-_Yasui_-_ADR_System_in_Japan.pdf [Accessed 21 October 2016].
- ³⁹ FUNKEN, K. 2003. *Alternative Dispute Resolution in Japan* [Online]. University of Munich. Available: https://papers.ssrn.com/sol3/papers.cfm?abstract_id=458001 [Accessed 24 October 2016].
- ⁴⁰ Ibid.
- ⁴¹ Ibid.
- ⁴² Ibid.
- ⁴³ GOVERNMENT, J. 2003. Arbitration Act.
- ⁴⁴ បើយោងតាមមាត្រា ២ នៃច្បាប់អាជ្ញាកណ្តាល លិខិតចោទប្រកាន់ សំដៅទៅលើឯកសារ ដែលភាគីរៀបចំដាក់ជូនសាលាក្តីអាជ្ញាកណ្តាលក្នុងនីតិវិធីអាជ្ញាកណ្តាលមួយ។
- ⁴⁵ FUNKEN, K. 2003. *Alternative Dispute Resolution in Japan* [Online]. University of Munich. Available: https://papers.ssrn.com/sol3/papers.cfm?abstract_id=458001 [Accessed 24 October 2016].
- ⁴⁶ DIEDRICH, F. 2015. Myth and Legal Reality of Alternative Dispute Resolution in Japan: a Comparative Analysis. *Hitotsubashi Journal of Law and Politics* 43.
- ⁴⁷ Ibid.
- ⁴⁸ YASUI, A. *Alternative Dispute Resolution System in Japan* [Online]. Available: http://www.iadcmeetings.mobi/assets/1/7/18.2_-_Yasui_-_ADR_System_in_Japan.pdf [Accessed 21 October 2016].
- ⁴⁹ 1996. Civil Code Procedure. Article 136
- ⁵⁰ FUNKEN, K. 2003. *Alternative Dispute Resolution in Japan* [Online]. University of Munich. Available: https://papers.ssrn.com/sol3/papers.cfm?abstract_id=458001 [Accessed 24 October 2016].
- ⁵¹ យោងតាមមាត្រា ៩៧ នៃសេចក្តីពន្យល់ក្រមរដ្ឋប្បវេណី ដែលបានបញ្ជាក់ថា “ ការផ្សះផ្សា ” ដែលមាត្រានេះបានយកតាមមាត្រា ៨៩ នៃក្រមនីតិវិធីរបស់ជប៉ុន និងមាត្រា ២១ ១២៧ និង ១២៨ នៃក្រមរដ្ឋប្បវេណីរបស់ជប៉ុន
- ⁵² ដោយសារតែមានជំនួយបច្ចេកទេសក្នុងការចនាត្រួតពិនិត្យរបស់កម្ពុជាពី JICA
- ⁵³ Ibid.
- ⁵⁴ នៅក្នុងដំណាក់កាលនៃនីតិវិធីតុលាការក្នុងករណីណាមួយតុលាការអាចដាស់តឿនភាគីចូលរួមដំណើរការនៃការណាត់ដើម្បីដោះស្រាយវិវាទក្នុងតុលាការដោយមានការចូលរួមរបស់ចៅក្រម។

⁵⁵ប្រសិនបើបានបញ្ចូលនៅក្នុងកំណត់ត្រាតុលាការដោយមានវត្តមានរបស់ចៅក្រម មន្ត្រីរដ្ឋបាល ឬគូភាគី ឬភ្នាក់ងាររបស់ពួកគេ ធ្វើសេចក្តីសម្រេចដោះ ស្រាយវិវាទនៅក្នុងតុលាការ និងការផ្សះផ្សាចុងក្រោយនៅក្នុងតុលាការមុនពេលឈានទៅដល់សេចក្តីសម្រេចតុលាការចុងក្រោយរបស់ ដែលទទួលស្គាល់ ដោយគូភាគី។

⁵⁶ប្រសិនបើគូភាគីធ្វើការចរចាបានសម្រេច ដើម្បីទទួលបានកិច្ចព្រមព្រៀងដោះស្រាយវិវាទ។

⁵⁷វាត្រូវបានគេហៅថាការផ្សះផ្សាក្រៅប្រព័ន្ធតុលាការ

⁵⁸ 1896. Civil Code. Act 89.

⁵⁹ 2002. Sub Decree on Organisation and Functioning of the Cadastral Commission No 47 ANK.BK. Phnom Penh.

⁶⁰ 2006b. Royal Decree on Establishment of National Authority to Settle Land Dispute NS/RKT/0206/097. Article 17

⁶¹ 2006a. The Commercial Arbitration Law. In: ASSEMBLY, N. (ed.). Phnom Penh.

⁶² 2004. Prakas on Arbitration Council In: LABOUR, M. O. (ed.) No.99.

⁶³ Ibid.

⁶⁴ 2006b. Royal Decree on Establishment of National Authority to Settle Land Dispute NS/RKT/0206/097.

⁶⁵ 1951. Civil Conciliation Act. Act 222.

⁶⁶ Ibid.

⁶⁷ សន្ទនាការី គឺជាមេធាវីដែលធ្វើការក្រៅម៉ោង និងមានអំណាចដូចទៅនឹងចៅក្រម។

⁶⁸ FUNKEN, K. 2003. *Alternative Dispute Resolution in Japan* [Online]. University of Munich. Available: https://papers.ssrn.com/sol3/papers.cfm?abstract_id=458001 [Accessed 24 October 2016].

⁶⁹ UNDP. 2010. *Cambodia Operation Manual for Commune Dispute Resolution Committee* [Online]. Phnom Penh: UNDP. Available: http://www.un.org.kh/undp/media/files/OperationsmanualforCommuneDisputeResolutionCommittee_En.pdf. [Accessed 31 October 2016].

⁷⁰ យោងតាមប្រកាសលេខ ០២ប្រក.ស. ០៣ ឆ្នាំ២០០៣ ស្តីពី “កាតព្វកិច្ចរបស់តុលាការ

និងគណៈកម្មការទាក់ទងនឹងជម្លោះដីធ្លី”

⁷¹ 2002. Sub Decree on Organisation and Functioning of the Cadastral Commission No 47 ANK.BK. Phnom Penh.

⁷² 2010. Prakas on Power Delegation to Governor and Capital and Provincial Councilor In: MINISTRY OF LAND AND MANAGEMENT, U. P. A. C. (ed.) No.032 BRK.DNS/KSC.

⁷³ FUNKEN, K. 2003. *Alternative Dispute Resolution in Japan* [Online]. University of Munich. Available: https://papers.ssrn.com/sol3/papers.cfm?abstract_id=458001 [Accessed 24 October 2016].

⁷⁴ NISHIKAWA, R. Judges and ADR in Japan.

⁷⁵ Ibid.

⁷⁶ 1951. Civil Conciliation Act. Act 222. Article 24

⁷⁷ Ibid. Article 33

⁷⁸ Ibid. Article 33

⁷⁹ FUNKEN, K. 2003. *Alternative Dispute Resolution in Japan* [Online]. University of Munich. Available: https://papers.ssrn.com/sol3/papers.cfm?abstract_id=458001 [Accessed 24 October 2016].